

## (પ) શ્રી અભિનંદનનાથ...

આવો પધારો, હે અભિનંદનજી, અમ આંગણીએ આપ ....

માતા સિદ્ધાર્થા પિતા સ્વયંવર, નંદન રૂડા મહાન;  
ગર્ભકલ્યાણક સાકેત નગરે, ઘર ઘર હર્ષ અપાર ....આવો પધારો...

માઘ સુદ બારસે પ્રભુજી જન્મ્યા, સાધકના સરદાર;  
સુવર્ણ વર્ણ કપિ લાંછન, રહેતા પરથી ઉદાસ ....આવો પધારો...

વાદળ વિખરાતા વૈરાગ્ય જાગ્યો, સંયોગ છે નાશવાન;  
રાજપાટને ઠોકર મારી, બન્યા મહા યોગીરાજ ....આવો પધારો...

ઉગ્ર સંવેદન કરતાં કરતાં, કર્યો મોહ અભાવ;  
અનંત ચતુષ્ટય પ્રાપ્ત થયા, અષ્ટ પ્રાતિહાર્ય સંગાથ ....આવો પધારો...

સહજ વિહાર ભારતદેશમાં, પધાર્યા શિખરજી ધામ;  
આનંદ ટૂંકથી સમશ્રેણીએ, શોભે મારા નાથ ....આવો પધારો...

ભાવ ભરીને ભક્તો ભાવે, થઈએ ભવથી પાર;  
સ્વરૂપનું અભિનંદન મંગલ, એ જ કરવું કામ ....આવો પધારો...

\*\*\*